



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE:15-09-2024

പ്രധാനവാർത്തകൾ

1. പൂക്കളമിട്ടും കോടിയുടുത്തും തിരുവോണ സദ്യവട്ടമൊരുക്കി മലയാളികൾ; കരുതലിന്റെയും സാഹോദര്യത്തിന്റെയും ഉത്സവം കൊണ്ടാടി കേരളക്കര.
2. ഓണവിപണിയിൽ നേട്ടം കൊയ്ത്ത് സംസ്ഥാനത്തെ പുകൾഷകർ.
3. പ്രധാനമന്ത്രി നരേന്ദ്ര മോദി, ആറ് വന്ദേ ഭാരത് ട്രെയിനുകൾ പ്ലാഗ് ഓഫ് ചെയ്തു.
4. മലപ്പുറത്ത് വീണ്ടും നിപ മരണമെന്ന് സംശയം; പുണെ വൈറോളജി ലാബിലെ ഫലം കാത്ത് അധികൃതർ.
5. ഐഎസ്എൽ ഫുട്ബോൾ 11-000 സീസണിൽ കേരള ബ്ലാസ്റ്റേഴ്സിന്റെ ആദ്യ മത്സരം ഇന്ന്.

\*\*\*\*\*

പ്രധാനമന്ത്രി - സന്ദർശനം

പ്രധാനമന്ത്രി നരേന്ദ്രമോദി ഇന്ന് ആറു വന്ദേ ഭാരത് ട്രെയിനുകൾ പ്ലാഗ് ഓഫ് ചെയ്തു. ത്യാർഖണ്ഡ്, ഗുജറാത്ത്, ഒഡീഷ എന്നിവിടങ്ങളിലെ സന്ദർശനത്തിന്റെ ഭാഗമായുള്ള ചടങ്ങിലാണ്

---

ടെയിൻ സർവീസിനു തുടക്കം കുറിച്ചത്. ടാറ്റാനഗർ - പട്ന, ഭാഗൽപൂർ - ദുങ്ക - ഹൗറ, ബ്രഹ്മപൂർ - ടാറ്റാനഗർ, ഗയ - ഹൗറ, ദേവ്ഘർ - വാരാണസി, റൗർക്കല - ഹൗറ പാതകളിലാണ് വന്ദേ ഭാരത് ട്രെയിനുകൾ സർവീസ് നടത്തുക. നാളെ ഗുജറാത്തിലും മറ്റനാൾ ഒഡീഷയിലും ശ്രീ മോദി വിവിധ വികസന പദ്ധതികളുടെ തറക്കല്ലിടലും ഉദ്ഘാടനവും നിർവഹിക്കും.



### ഓണം -1

തുല്യതയുടെയും സാഹോദര്യത്തിന്റെയും കരുതലിന്റെയും അതിജീവനത്തിന്റെയും കരുത്തോടെ മലയാളികൾക്ക് ഇന്ന് തിരുവോണം. ഉത്രാടപ്പാച്ചിലിനൊടുവിൽ ഒരുക്കങ്ങൾ പൂർത്തിയാക്കി ഓണക്കോടിയും പൂക്കളവും സദ്യവട്ടവുമായി ലോകമെമ്പാടുമുള്ള മലയാളികൾ ഇന്ന് സമൃദ്ധിയുടെ ഓണം ആഘോഷിക്കുകയാണ്.



### ഓണം ആശംസകൾ

ലോകമെമ്പാടുമുള്ള മലയാളികൾക്ക് രാഷ്ട്രപതി ദ്രൗപദി മുർമുവും ഉപരാഷ്ട്രപതി ജഗ്ദീപ് ധൻവറും, പ്രധാനമന്ത്രി നരേന്ദ്രമോദിയും ഓണാശംസകൾ നേർന്നു. കേരളത്തിന്റെ സമ്പന്നമായ സാംസ്കാരിക പൈതൃകവും പാരമ്പര്യവും ആഘോഷിക്കാനുള്ള അവസരമാണ് ഓണമെന്ന് രാഷ്ട്രപതി. അനുകമ്പയുടെയും ത്യാഗത്തിന്റെയും സ്ഥായിയായ മൂല്യങ്ങളുടെ ഓർമ്മപ്പെടുത്തലാണ് ഓണമെന്ന് ഉപരാഷ്ട്രപതി പറഞ്ഞു. സമാധാനവും സമൃദ്ധിയും ക്ഷേമവും നിറഞ്ഞതാകട്ടെ ഓണമെന്ന് പ്രധാനമന്ത്രി ആശംസിച്ചു. ഗവർണർ ആരിഫ് മുഹമ്മദ് ഖാൻ, മുഖ്യമന്ത്രി പിണറായി വിജയൻ, ലോക്സഭാ പ്രതിപക്ഷ നേതാവ് രാഹുൽഗാന്ധി തുടങ്ങിയവരും ഓണാശംസകൾ നേർന്നു.



## ഓണം ആശംസ- പ്രവാസി മലയാളി (ഇൻട്രോ)

കേരളത്തിനു പുറത്തുള്ള മലയാളികളും ഓണാഘോഷ തിരക്കിലാണ്. നാട്ടിൽനിന്ന് അകന്നു കഴിയുന്ന തങ്ങളുടെ അടുത്ത തലമുറയ്ക്ക് മലയാളത്തെയും മലയാളമെയെയും വീണ്ടെടുക്കാനുള്ള അവസരമായാണ് അവർ ഓണാഘോഷങ്ങളെ കാണുന്നത്. കാനഡയിലെ ലണ്ടൻ ഒന്റാരിയോ പ്രവിശ്യയിൽ താമസിക്കുന്ന പ്രവാസി മലയാളിയും എഴുത്തുകാരിയുമായ സുമി ജിഫിൻ, ഓണവിശേഷങ്ങൾ പങ്കുവയ്ക്കുന്നു.

(വോയിസ്)



## ശബരിമല

ശബരിമല സന്നിധാനത്ത് തിരുവോണ ദിനമായ ഇന്ന് രാവിലെ അഞ്ചിനു നടതുറന്നു. ദേവസ്വം ജീവനക്കാരുടെ വക ഓണ സദ്യ ഇന്ന് നടക്കും. നാളെ അവിട്ടം നാളിൽ പൊലീസിന്റെ വകയായാണ് ഓണസദ്യ. 21 വരെ എല്ലാ ദിവസവും വിശേഷാൽ പുജകൾ നടക്കും. ഓണം, കന്നി മാസപുജകൾ പൂർത്തിയാക്കി, 21ന് രാത്രി 10ന് നട അടയ്ക്കും.



## ലക്ഷ്മിപ്-ഓണം

ലക്ഷ്മിപിലും വിപുലമായ ഓണാഘോഷ പരിപാടികൾ തുടരുന്നു. വിദ്യാഭ്യാസ കേന്ദ്രങ്ങൾ, സന്നദ്ധ സംഘടനകൾ, തൊഴിലാളി യൂണിയനുകൾ എന്നിവയുടെ കൂട്ടായ്മയിൽ ദ്വീപുകളിലും ഓണാഘോഷ പരിപാടികളും കുടുംബസംഗമവും നടന്നു.



---

## ആലപ്പുഴ (ഇൻട്രോ)

ഓണവിപണി ലക്ഷ്യമിട്ട് പുകുഷി ചെയ്ത സംസ്ഥാനത്തെ കർഷകർ സന്തോഷത്തിലാണ്. ഒരു നുള്ളു പു പോലും ബാക്കിയില്ലാതെയാണ് ഇക്കൂറി വിറ്റുപോയത്. പുകുഷിയിൽ ചേർത്തല താലൂക്കിലടക്കം ആലപ്പുഴ ജില്ലയിൽ ഇക്കൊല്ലം വലിയ മുന്നേറ്റമാണുണ്ടായത്.

ആകാശവാണി ആലപ്പുഴ ജില്ലാ പ്രതിനിധി ആർ രവീകുമാർ തയ്യാറാക്കിയ റിപ്പോർട്ട് .....

(വോയിസ്)



## ദൂരദർശൻ-65

ഇന്ത്യയുടെ പ്രക്ഷേപണ യുഗത്തിന് തുടക്കം കുറിച്ച ദൂരദർശൻ പ്രവർത്തനം ആരംഭിച്ചിട്ട് ഇന്ന് 65 വർഷം പൂർത്തിയാക്കുന്നു. 1959 സെപ്റ്റംബർ 15 ന് അന്നത്തെ രാഷ്ട്രപതി രാജേന്ദ്ര പ്രസാദാണ് ആദ്യ സംപ്രേഷണം ഉദ്ഘാടനം ചെയ്തത്.



## കെജ്‌രിവാൾ

ഡൽഹി മുഖ്യമന്ത്രി സ്ഥാനത്ത് നിന്ന് രാജിവയ്ക്കുമെന്ന് അരവിന്ദ് കെജ്‌രിവാൾ. രണ്ട് ദിവസത്തിനകം രാജി സമർപ്പിക്കുമെന്നും അദ്ദേഹം ന്യൂഡൽഹിയിൽ പറഞ്ഞു.



## ഐഎസ്എൽ

ഐഎസ്എൽ ഫുട്ബോൾ 11-ാം സീസണിൽ കേരള ബ്ലാസ്റ്റേഴ്സിന്റെ ആദ്യ മത്സരം ഇന്ന്. പഞ്ചാബ് FC-യാണ്

---

എതിരാളികൾ. കൊച്ചി ജവാഹർലാൽ നെഹ്റു സ്റ്റേഡിയത്തിൽ രാത്രി 7.30-നാണ് മത്സരം. പുതിയ പരിശീലകൻ മികായേൽ സ്റ്റാരെയുടെ കീഴിലാണ് ഇത്തവണ ബ്ലാസ്റ്റേഴ്സ് കളത്തിലിറങ്ങുന്നത്. ഇന്നലെ നടന്ന മത്സരങ്ങളിൽ ചെന്നൈ FC, ഓഡിഷ FC-യെയും ബംഗളൂരു FC, ഈസ്റ്റ് ബംഗാളിനെയും തോൽപ്പിച്ചു.



### മലപ്പുറം -നിപ

മലപ്പുറത്ത് വീണ്ടും നിപ മരണം സംഭവിച്ചതായി സംശയം. വണ്ടൂർ നടുവത്ത് യുവാവ് മരിച്ചത് നിപ ബാധിച്ചെന്നാണ് കരുതുന്നത്. ബെംഗളൂരുവിൽ പഠിക്കുന്ന വിദ്യാർഥി കഴിഞ്ഞ തിങ്കളാഴ്ചയാണ് പെരിന്തൽമണ്ണയിലെ സ്വകാര്യശുപത്രിയിൽ മരിച്ചത്. കോഴിക്കോട്ടെ പ്രാഥമിക പരിശോധനഫലം പോസിറ്റീവാണ്. പുണെ വൈറോളജി ലാബിൽ നിന്നുള്ള ഫലം വന്നാലെ നിപ സ്ഥിരീകരിക്കാൻ സാധിക്കൂ. രണ്ടു മാസം മുൻപാണ് പാണ്ടിക്കാട് ചെമ്പ്രശേരിയിൽ 14 വയസുകാരൻ നിപ ബാധിച്ച് മരിച്ചത്.



### ജനയുഗം ബ്യൂറോ ചീഫ്-അന്തരിച്ചു

ജനയുഗം ദിനപ്പത്രത്തിന്റെ തിരുവനന്തപുരം ബ്യൂറോ ചീഫ് പി എസ് രശ്മി അന്തരിച്ചു. 38 വയസായിരുന്നു. ഇന്ന് രാവിലെ ദേഹാസ്യാസ്ഥ്യം ഉണ്ടായതിനെ തുടർന്ന് ഈരാറ്റുപേട്ടയിലെ സ്വകാര്യ ആശുപത്രിയിൽ പ്രവേശിപ്പിച്ചെങ്കിലും ജീവൻ രക്ഷിക്കാനായില്ല. സംസ്കാരം നാളെ മൂന്നു മണിക്ക് തിടനാടുള്ള വീട്ടുവളപ്പിൽ. രശ്മിയുടെ ഭർത്താവ് ദീപക് പ്രസാദ് ടൈംസ് ഓഫ് ഇന്ത്യ ഫോട്ടോഗ്രാഫറാണ്.



---

## പത്തനംതിട്ട (ഇൻട്രോ)

മലയാളികൾ തിരുവോണദിനം സദ്യ ഉണ്ട് ഓണം ആഘോഷിക്കുമ്പോൾ പത്തനംതിട്ട ജില്ലയിലെ ആറന്മുളയിൽ നാല് കുടുംബങ്ങളിലെ കാരണവർമാർ ഉണ്ണാവൃതം അനുഷ്ഠിക്കുകയാണ്. ആറന്മുള ക്ഷേത്രം വകയുള്ള പാടശേഖരങ്ങളുടെ ജന്മിമാരായിരുന്ന കണ്ണങ്ങാട്ട് മഠത്തിലെ പിന്മുറക്കാരായ കാരണവർമാരാണ് പൂർവ്വികർ ചെയ്ത തെറ്റിന് പ്രായശ്ചിത്തമായി തിരുവോണനാളിൽ ഓണമുണ്ണാ പ്രായശ്ചിത്തം നടത്തുന്നത്.

ആകാശവാണി പത്തനംതിട്ട ജില്ലാ പ്രതിനിധി ശ്രീജി ശ്രീധർ തയ്യാറാക്കിയ റിപ്പോർട്ട് .....

(വോയിസ്)

\*\*\*\*\*

### കുമരകം വള്ളം കളി

ശ്രീ നാരായണജയന്തി കുമരകം വള്ളം കളി ഇന്നുച്ച കഴിഞ്ഞ് കുമരകം കോട്ടത്തോട്ടിൽ നടക്കും. രണ്ടു മണിക്ക് ശ്രീകുമാരമംഗലം ക്ഷേത്രക്കടവിൽനിന്ന് കളി വള്ളങ്ങളുടെ ഘോഷയാത്ര ആരംഭിക്കും. മൽസര വള്ളംകളി മന്ത്രി വി.എൻ.വാസവൻ ഉദ്ഘാടനം ചെയ്യും.

\*\*\*\*\*

### നീലംപേരൂർ -പടയണി

മധ്യതിരുവിതാംകൂറിലെ പ്രധാന പടയണിയായ നീലംപേരൂർ പടയണിക്ക് നാളെ തുടക്കമാകും. നീലംപേരൂർ പളി ഭഗവതിക്ഷേത്രത്തിൽ നാളെ രാത്രി പത്തിന് പടയണിക്ക് ചുട്ടു വയ്ക്കും. അടുത്ത മാസം ഒന്നു വരെയാണ് പടയണി.



## കോഴിക്കോട് -കാട്ടാന

കോഴിക്കോട് പേരാമ്പ്രയിൽ പൈതോത്ത് ജനവാസ മേഖലയിൽ കാട്ടാനയിറങ്ങി. ഇന്ന് പുലർച്ചെയാണ് കാട്ടാനയുടെ സാന്നിധ്യം കണ്ടെത്തിയത്. പ്രദേശത്ത് വനം വകുപ്പ് അധികൃതർ നിരീക്ഷണം നടത്തുന്നുണ്ട്.



## എഞ്ചിനീയേഴ്സ് ദിനം

എൻജിനീയേഴ്സ് ദിനത്തിൽ ആശംസകൾ നേർന്ന് പ്രധാനമന്ത്രി നന്ദനമോദി. പുരോഗതിയിലും നവീകരണത്തിലും, വിവിധ മേഖലകളിലെ വെല്ലുവിളികളെ അഭിമുഖീകരിക്കുന്നതിലും എൻജിനീയർമാരുടെ സംഭാവനകളെ സമൂഹമാധ്യമ പോസ്റ്റിൽ പ്രധാനമന്ത്രി ചൂണ്ടിക്കാട്ടി. വിഖ്യാത സാങ്കേതികവിദ്യാ വിദഗ്ധൻ സർ. എം.വിശ്വേശ്വരയ്യയുടെ ജന്മവാർഷിക ദിനമാണ് രാജ്യത്ത് എൻജിനീയേഴ്സ് ദിനമായി ആചരിക്കുന്നത്.



## അമിത് ഷാ

ഭീകരവാദവിരുദ്ധ പ്രവർത്തനങ്ങൾ ശക്തിപ്പെടുത്തുന്നതിന് ദേശീയ അന്വേഷണ ഏജൻസിയും സംസ്ഥാനങ്ങളും തമ്മിലുള്ള സഹകരണം വർദ്ധിപ്പിക്കണമെന്ന് കേന്ദ്ര ആഭ്യന്തര മന്ത്രി അമിത് ഷാ. ന്യൂഡൽഹിയിൽ ദേശീയ സുരക്ഷയുമായി ബന്ധപ്പെട്ട് നടന്ന സമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം.



---

## ഹോക്കി

ഏഷ്യൻ ചാമ്പ്യൻസ് ഹോക്കി സെമി ഫൈനലിൽ ഇന്ത്യ നാളെ ദക്ഷിണ കൊറിയയെ നേരിടും. ഗ്രൂപ്പ് ഘട്ടത്തിൽ എല്ലാ കളിയും ജയിച്ചാണ് ഇന്ത്യ സെമിയിലെത്തിയത്. ഇന്നലെ നടന്ന അവസാന ഗ്രൂപ്പ് മത്സരത്തിൽ ഒന്നിനെതിരെ രണ്ട് ഗോളുകൾക്ക് ഇന്ത്യ പാകിസ്ഥാനെ പരാജയപ്പെടുത്തി.



## തൃക്കാക്കര ക്ഷേത്രം

തൃക്കാക്കര ക്ഷേത്രം ഓണോത്സവത്തോടനുബന്ധിച്ച് നടത്തുന്ന പ്രസിദ്ധമായ തൃക്കാക്കര തിരുവോണ സദ്യ വ്യവസായ മന്ത്രി പി രാജീവ് ഉദ്ഘാടനം ചെയ്തു. കുടുംബസമേതമാണ് മന്ത്രി ഓണസദ്യയ്ക്കെത്തിയത്. ബെന്നി ബെഹനാൻ എംപി, എ എൻ രാധാകൃഷ്ണൻ തുടങ്ങിയവരും പരിപാടിയിൽ പങ്കെടുത്തു. ജാതി മത ഭേദമന്യെ പതിനായിരങ്ങൾ പങ്കെടുക്കുന്ന ഓണസദ്യക്ക് ഇത്തവണ 25,000 പേരെങ്കിലും എത്തുമെന്ന് പ്രതീക്ഷിക്കുന്നു. അത്തം മുതൽ 10 ദിവസം നീണ്ടു നിൽക്കുന്ന തൃക്കാക്കര ക്ഷേത്രം ഉത്സവസമാപനം കൂടിയാണ് തിരുവോണം ദിനം. നൂറു കണക്കിന് പേർ പങ്കെടുത്ത കലാ പരിപാടികളും ഉത്സവത്തോടനുബന്ധിച്ച് നടന്നിരുന്നു. ഓണ സദ്യക്ക് ശേഷം വൈകിട്ട് 4.30 ന് ഉത്സവം കൊടിയിറങ്ങും. തുടർന്ന് ഒമ്പത് ആനകൾ അണിനിരക്കുന്ന ആറാട്ടെഴുന്നള്ളിപ്പും കരിമരുന്ന് പ്രയോഗവും ഉണ്ടാകും.

